

II

(Atti mhux leġiżlattivi)

REGOLAMENTI

REGOLAMENT TAL-KUMMISSJONI (UE) 2022/2455

tat-8 ta' Diċembru 2022

li jemenda r-Regolament (UE) Nru 1217/2010 dwar l-applikazzjoni tal-Artikolu 101(3) tat-Trattat dwar il-Funzjonament tal-Unjoni Ewropea għal ċerti kategoriji ta' akkordji ta' riċerka u żvilupp

(Test b'rilevanza għaż-ŻEE)

IL-KUMMISSJONI EWROPEA,

Wara li kkunsidrat it-Trattat dwar il-Funzjonament tal-Unjoni Ewropea,

Wara li kkunsidrat ir-Regolament (KEE) Nru 2821/71 tal-Kunsill tal-20 ta' Diċembru 1971 dwar l-applikazzjoni tal-Artikolu 85(3) tat-Trattat għal kategoriji ta' ftehim, deċiżjonijiet u prattiċi miftiehma ⁽¹⁾,

Wara li ppubblikat l-abbozz ta' dan ir-Regolament ⁽²⁾

Wara li kkonsultat lill-Kumitat Konsultattiv fil-qasam tal-prattiċi restrittivi u pożizzjonijiet dominanti,

Billi:

- (1) Ir-Regolament (KEE) Nru 2821/71 jagħti s-setgħa lill-Kummissjoni li tiddikjara, permezz ta' regolament u skont l-Artikolu 101(3) tat-Trattat, li l-Artikolu 101(1) tat-Trattat ma għandux japplika għal ċerti kategoriji ta' ftehimiet tar-riċerka u l-iżvilupp.
- (2) Ir-Regolament tal-Kummissjoni (UE) Nru 1217/2010 ⁽³⁾ jiddefinixxi kategoriji ta' ftehimiet tar-riċerka u l-iżvilupp li l-Kummissjoni tqis li normalment jissodisfaw il-kundizzjonijiet stabbiliti fl-Artikolu 101(3) tat-Trattat. Dan ir-Regolament jiskadi fil-31 ta' Diċembru 2022.
- (3) Fil-5 ta' Settembru 2019, il-Kummissjoni nediet evalwazzjoni tar-Regolament (UE) Nru 1217/2010. L-evidenza miġbura fl-evalwazzjoni tissuġġerixxi li r-Regolament (UE) Nru 1217/2010 kien strument utli u r-regoli tiegħu għadhom rilevanti għall-partijiet ikkonċernati. Abbażi tar-riżultati tal-evalwazzjoni, fis-7 ta' Ġunju 2021 il-Kummissjoni nediet valutazzjoni tal-impatt tal-għażliet ta' politika għall-adozzjoni ta' regolament ġdid ta' eżenzjoni ta' kategorija għall-ftehimiet tar-riċerka u l-iżvilupp.
- (4) Sabiex il-Kummissjoni tinghata biżżejjed żmien biex tlesti l-proċess għall-adozzjoni ta' regolament ġdid ta' eżenzjoni ta' kategorija għall-ftehimiet tar-riċerka u l-iżvilupp, u skont is-setgħa tal-Kummissjoni mogħtija bl-Artikolu 2(1) tar-Regolament (KEE) Nru 2821/71, il-perjodu ta' applikazzjoni tar-Regolament (UE) Nru 1217/2010 jenhtieg li jiġi estż b'sitt xhur.

⁽¹⁾ ĠU L 285, 29.12.1971, p. 46. B'effett mill-1 ta' Diċembru 2009, l-Artikolu 81 tat-Trattat KE (li qabel kien l-Artikolu 85 tat-Trattat KEE) sar l-Artikolu 101 tat-Trattat. Dawn id-dispożizzjonijiet huma, fis-sustanza, identiċi. Għall-finijiet ta' dan ir-Regolament, ir-referenzi għall-Artikolu 85 tat-Trattat KEE jew l-Artikolu 81 tat-Trattat KE jenhtieg li jinftiehm bħala referenzi għall-Artikolu 101 tat-Trattat fejn xieraq.

⁽²⁾ ĠU C 405, 21.10.2022, p. 53.

⁽³⁾ Ir-Regolament tal-Kummissjoni (UE) Nru 1217/2010 tal-14 ta' Diċembru 2010 dwar l-applikazzjoni tal-Artikolu 101(3) tat-Trattat dwar il-Funzjonament tal-Unjoni Ewropea għal ċerti kategoriji ta' akkordji ta' riċerka u żvilupp (ĠU L 335, 18.12.2010, p. 36).

(5) Għaldaqstant jenhtieg li r-Regolament (UE) Nru 1217/2010 jiġi emendat skont dan,

ADOTTAT DAN IR-REGOLAMENT:

Artikolu 1

Fl-Artikolu 9 tar-Regolament (UE) Nru 1217/2010, it-tieni paragrafu huwa sostitwit b'dan li ġej:

“Għandu jiskadi fit-30 ta' Ġunju 2023.”

Artikolu 2

Dan ir-Regolament għandu jidhol fis-seħh fit-tielet jum wara dak tal-pubblikazzjoni tiegħu f'*Il-Ġurnal Uffiċjali tal-Unjoni Ewropea*.

Dan ir-Regolament għandu jorbot fl-intier tiegħu u japplika direttament fl-Istati Membri kollha.

Magħmul fi Brussell, it-8 ta' Dicembru 2022.

Għall-Kummissjoni
Il-President
Ursula VON DER LEYEN